
४२ ४.५. [ाषाता, ४वावा १51 
तन्त्रेषु वैदिककछर्मकाण्डस्य प्रभावः 


उपक्रमः 

९".आगम आणि तन्त्रशास्त्र” शीर्षके मराठीभाषानिबद्धे निबन्धे संहिता-आगम- 
तन्त्रशन्द-व्याख्यानावसरे साधितमस्माभिर्यदेते सर्वे शब्दास्तन्त्रशास््रषु पर्यायतया प्रयुज्यन्त 
इति। अधुनैवास्माभिस्िलोचनशिवाचार्यस्य सिद्धसारावलिनामको ग्रन्थोऽनन्तशम्भुकृतसंस्कृतटीका- 
साहाय्येन हिन्दीभाषायामनुद्य विस्तृतप्रस्तावनापुरस्सरं शेवभारतीशोधप्रतिष्ठानतः प्रकाशितः । 
तेन तन्त्रागमेषु वैदिककर्मकाण्डस्य प्रभाव इति विषयस्यैव न, प्रत्युत रौवागमेषुर संहिता-आगम- 
तन्त्रशब्दाः पर्यायतया प्रयुज्यन्त इत्यस्मदीयस्य मन्तव्यस्यापि पुष्िर्भवति। तदनुरूपं 
निबन्धेऽस्मिन्‌ वेष्णवसंहिता-शैवागम- शाक्त-बौ द्धतन्त्राणां च कृते केवलं तन््रशन्द्‌ एव प्रयुक्तः! 
आगमशब्दोऽप्यत्र तस्मिन्नेवार्थ प्रयुक्त इति मन्तव्यम्‌ । 

निगम(वेद)-आगम(तन्त्र)शास्त्े, विशेषतो वैदिक-श्रमण(बौ द्ध-जैन) शास्त्रे परस्परविपरीतां 
दृष्टिं धारयत इति मन्यते। वेदास्त्रैवर्णिकविषया आगमाश्च सर्ववर्णविषया इति तस्य 
तात्पर्यमवसीयते। वेदा ब्राह्मणानां तदितराणि बौद्ध-जैनादीनां शास्त्राणि च श्रमणानां परम्परा- 
मुपजीवन्ति। अनयोः शाश्वतिको विरोध इति प्रायोवादः प्रचलदास्ते। अत्र विहाय जैनतन्त्राणि 
शौव-शाक्त-वेष्णव-बौ द्धतन्त्रेषु कीदृशो वर्तते नाम वैदिककर्मकाण्डस्य प्रभाव इति विषयोऽयं 
प्रतन्यते। सम्पूर्णानन्द-संस्कृत-विश्वविद्यालयीयस्य विश्वविश्रुतस्य सरस्वतीभवनाख्यस्य 


१. पुण्यपत्तनस्थवेदशास्त्रोत्तेजकसभया १९७८ ई. वर्षं प्रकाशिते ग्रन्थे प्राचीन भारतीय विद्ये चे 
पुनर्दर्शन'* इत्याख्ये निबन्धोऽयं द्रष्टव्यः (पृ. १८१-१९६)। 

२. सिद्धान्तशैवागमानां कृते सिद्धान्तसारावलिटीकायामुद्धूते कारणागमे-- “किरणं वातुलं 
चेतास्त्वष्टाविंशतिसंहिताः"* (पृ. २८३) इत्यत्र संहितापदम्‌, “प्रोदगीताद्यष्टतन््राणि'” (पृ.२८४) 
इत्यत्र च तन्तरपद्‌ प्रयुक्तम्‌। ^तनतरेऽस्मिन्‌ पारमेश्वरे"' (१६.२०) इति मतङ्गपारमेश्चरवचने च 
स्वात्मार्थं तन्त्रपट्‌ प्रयुक्तम्‌ 

३. “येषां च विरोधः शाश्वतिकः" (२.४.९) इत्यस्योदाहरणे “श्रमणत्राह्यणम्‌'” इति प्रयोगो 
दूश्यते। पाणिनिसूत्रमेतत्‌, न कात्यायनवाक्तिकमिति प्रथममवधेयम्‌। अपि च, पातञ्जलमहाभाष्ये, 
काशिकावृतौ, सिद्धान्तकौमुद्यां वा नोदाहरणमेतद्‌ वर्तते। केन वैयाकरणेन प्रदत्तमेतदिदगम्प्रथमतये- 
त्यन्वेषणीयम्‌। काशिकावृत्तिपदमञ्जरीव्याख्यायां साम्प्रतमेतदुपलभ्यते। 

ग्रनथालयस्याध्यक्षचर स्वर्गीय-पण्डितश्रीविभूतिभूषणभडाचार्यस्य* मन्तव्यमिदमासीद्‌ यत्‌ साम्प्रतं 
वैदिके बौद्धे च धर्मे या विपरीता दृष्टयो व्याख्यायन्ते, ता वस्तुतः पालिवाङ्मये स्वल्पा एव 
दृग्गोचरीभवन्ति, प्रत्युत नैकेषु स्थलेषु छान्दस्कानां प्रशं सापराणि वचनानि श्रूयन्ते । दिवंगता: 
पण्डितश्रीलक्ष्मणशास्त्रिजोशीमहोदया अपि प्रारम्भिके बौद्धदर्शने ओपनिषद्‌-सांख्य-योग- 
दर्शनानां स्पष्टं प्रभावं विवेचयन्त आसन्‌। विषयेऽस्मिन्‌ तज्ज्ञा एतिहासिका एव प्रमाणमिति 
परित्यज्य तं तन्त्रागमविषय एवात्र चर्च्यते। 

वैष्णवतन्त्रषु वैखानसशाखा, शैवतन्त्रेषु सिद्धान्तशाखा च वैदिक्या वर्णव्यवस्थया 
साम्यमिव धत्ते। गौतमधर्मशास्त्रस्य (स्मृतेः) अष्टमेऽध्याये वणितेष्वष्टचत्वारिशत्संख्याकेषु 
^संस्करेष्वेकविंशतिसंस्काराः सार्वात्स्येन श्रौ तसूत्रादिषु वर्णितान्‌ सप्तपाकसंस्था-सप्तहविः- 
संस्था-सप्तसोमसंस्थाख्यान्‌ संस्कारानेव समनुसरन्ति। एतेषां संस्काराणां शेवशाक्ततन्त्ेष्विव 
पुराणेष्वपि समुल्लेखो विद्यते। दीक्षा-पुरश्चरण-षटकर्मसाधनेषु सर्वत्र होमोऽनिवार्यतया 
संपाद्यते। वीरशैवमतानुयायिनो बौद्धमतावलम्बिनश्च केचन मन्यन्ते यदीदृशाना त्रैव्णिक- 
विषयाणां होमाद्यध्रिकार्याणां समावेशस्तत्र तत्र नास्तीति। ्रान्तेरस्याः परिहाराय किमप्यत्र 
प्रयत्यते। 

सर्वप्रथमस्माभिरवधेयमेतद्‌ यद्‌ बुद्धमहावीराभ्यां वैदिक्या हिंसाया विरोधः कृतः, न 
सम्पूर्णस्य कर्मकाण्डस्य । वैदिककर्मकाण्डस्य निः सारतोपनिषत्सु, सांख्यदर्शने, भगवद्गीतासु 
च यत्र-तत्र प्रदश्यते। भगवता शङ्कराचार्येणापि चित्तशुद्धयर्थमेव कर्मणामुपयोगोऽङ्गीकृतः, 
ज्ञानमेव प्रधानं मोक्षसाधनमिति ते मन्वते, तथापि शङ्करपूर्वव्तिनः परवतिनश्च बहव आचाय 
तानकर्मसमुच्चयवादमद्गीकुर्वन्ति। वैष्णवतन््रेषश्रीमद्धागवतादिषु वेष्णवपुराणेषु च कर्मणामपि 
साक्षान्मोक्षसाधनत्वं स्वीक्रियते। इदमेव तत्कारणं यदागमतन्त्रशास्त्रस्य विभिन्नासु शाखासु 
दीक्षादिप्रसद्धेषु^ वैश्वानराराधनं वैदिकपद्धत्यैव समाचर्यते। 


४. श्रीविभूतिभूषणभटाचार्यः काशिकवंगीयविद्रत्कुलपरम्परायां स्वीयं विशिष्टं स्थानं बिभति स्म। 
न्यायविद्याऽ ऽनुवंशिकरूपेण तेन लब्धा। संस्कृतभाषागीतलेखकः, संस्कृतनास्यपरम्परासंरक्षकः, 
अभिनयप्रवीणश्च स दर्शकान्‌ हठादावर्जयति स्म। प्राच्यपाश्चात्यगणितशास्तरे संगीतशास्त्रे च प्रवीण 
एष महानुभावस्तादृशं वाद्ययन््रं निर्मितवान्‌, यत्र भारतीयसंगीतशास्त्र निर्दिष्टा द्राविंशतिप्रकााः 
श्रुतयः पृथक्तया परिचीयन्ते स्म। समाजेन योग्यतानुरूपं तस्मै संमाननं नैवार्पितमिति 
शोचनीयोऽ यं विषयोऽस्माभिः “श्रादेशिकतापिशाचीग्रस्ता प्राच्यवाणी"" इति शीर्षके निबन्धे 
चर्चितः। दौर्भाग्यात्‌ संस्कृतसमाजस्य नेतृत्वमाधुनिकभारतीयराजनीतिज्ञसहोद्राणां पण्डितत्रुवां 
हस्ते पतितम्‌ । 

५. अष्टचत्वारिंशत्संख्याकानां संस्काराणामेषां परिचयस्तन्त्रसरेऽभिनवगुप्तकृते (पृ. १४८- १५४) 
रिप्पण्यां विस्तरेण प्रदत्तः 

६. विमलप्रभायाम्‌ (भा.२, पृ.७५) अग्निपदस्थाने वेश्वानरशब्दः प्रयुक्तः। क्वचन लोकभाषासु 
विसो दरशब्द्‌ः प्रयुज्यते। 

` खण्डयति सः, मण्डपस्यायं संस्कारो न तु कुण्डस्येति च स्थापयति सप्रमाणम्‌ । कुण्डस्येतान्‌ 


त्रिलोचनशिवाचार्यस्य सिद्धान्तसारावलिनामको ग्रन्थोऽधुनैव चर्चितः। टीकाकारः 
सूचयति यच्चोलदेशाद गङ्गास्नानार्थमागतेन नृपतिना *राजेन्द्रचोलेन केचन शैवाचार्यवरा इतो 
नीताः, काञ्चीमध्ये चोलभुमो च ते स्थापिताः। तेष्वेव शैवाचार्येष्वासीत्‌ त्रिलोचन- 
शिवाचार्योऽपि। वाराणसीमधिवसता तेन कश्चन ग्रन्थो निबद्ध आसीत्‌। एतादृशानां शेवाचार्याणां 
मध्यदेशनिवासिनामद्गलिगण्या एव ग्रन्था अधुनावधि प्रकाशिता इति न तद्विषये वक्तुं किमपि 
शक्यते, किन्तु षष्ठशतान्दीतो द्रादशशताब्दीपर्यन्तं राजगुरूणामेषां शैवाचार्याणां शिलाशासनादिषु 
वर्ण्यते महद्‌ वैशिष्टयम्‌। त्रिलोचनशिवाचार्यस्यास्मिन्‌ ग्रन्थे दीक्षाप्रकरणेऽग्निकार्यविधीनां 
विस्तरेण वर्णनं विद्यते, व्याख्याताश्च नैके विषयाष्टीकाकारेण गरन्थान्तरप्रामाण्येनेति प्रथमतस्तदनुसारमेवात 
प्रधानाः केचन विषयाः कृण्डमण्डपादिनिर्माणसंबद्धाः प्रस्तूयन्ते । 

शैवागमेषु 

एते सर्वे विषयास्तेनात्र क्रियापाद २६-२९, ३३-४२ श्लोकेषु वणिताः। प्रथमतस्तेन 
१३७- १४७ पृष्ठेषु दीक्षाप्रसद्गं समरप्यमाणानामाहतीनां पद्धति प्रदर्श्य कुण्डसंस्कारादीनां 
विधयो वर्णिताः। रीकाकारोऽत्र सर्वप्रथमं नेमि-नाभिप्रभृतीनां कुण्डावयवानां निर्माणपद्धतिं 
प्रदश्य॑कुण्डस्य निरीक्षण-प्रोक्षणादीनष्टादशसंस्कारान्‌ निरूपयति। केचनाचार्या 
“अक्षपारसंस्कारस्यापि समावेशमिच्छन्ति। तत्र मनुते टीकाकारः। मतमेतत्‌ सयुक्तिकं 


संस्कारान्‌ सम्पाद्य साधकस्तदनु वागीश्वरी- वागीश्वरयोरावाहनं विधाय सूर्यकान्तोद्धूतामरणि- 
काष्ठजां श्रोत्रियागारजां वा वहि मृत्पात्रे ताग्रपात्रे वा संस्थाप्य कुण्डे स्थापयति। अत्र 
कारणागमप्रामाण्येन-- 


७. ““राजेन्द्रचोल इत्याख्यश्चोलभूमौ महीमवन्‌। गङ्गास्नानार्थमागत्य दृष्टवा शैववरांस्तदा। । स्नात्वा 
प्रतिनिवृत्तः सन्‌ तान्‌ समादाय शैवकान्‌। स्वराज्ये स्थापयामास शैवाचार्यवरांस्ततः। | काञ्चीमध्ये 
चोलभूमौ सर्वत्रैव प्रतिस्तरान्‌।।* सार्धश्लोकद्रयमेतत्‌ “'हिस्टरौ आफ शैव कल्टर स इन ना्दर्न 
इण्डिया'' (पृ. ३८, रि.२) इत्यस्य ग्रन्थस्य लेखकेन डँ. वी. एस. पाठकमहोदयेन 
सिद्धान्तसारावलिनाम्रा समुद्धृतम्‌। सिद्धान्तसाराबलिटीकास्थ(पृ.२५८)मेतदिति विभावनीयम्‌ 
डो. पाठकेन येन स्रोतसा टिप्पणी रचिता, तत्रापि टीकाया एवोल्लेखो वर्तते, न मूलग्रन्थस्य। 

८. विषयोऽयं सिद्धान्तसारावलिरीकाकारेण विस्तरेण चचितः (पृ.१३९- १४०), नेत्रतन््र 
(२३.४५), स्वच्छन्दतन्त्रे (२.२०१) च वरण्यते। तत्र अक्षवार!- शब्दः प्रयुक्तः, कुण्डसंस्कारेषु 
च परिगणितः। टीकाकारः क्षेमराजः "यवनिका! इति तस्यार्थ विवृणोति। सिद्धान्तसारावलि- 
टीकाकारो मण्डपस्यायं संस्कारो न कृण्डस्येति वक्ति। 

सर्यकान्तोद्धवः श्रेष्ठः काष्ठजो मध्यमो भवेत्‌ । 
्रोत्रियागारजो वहिः कन्यसस्त्विति कीर्तितः ।। 
इत्येवं पूर्वपूर्वस्य श्रष्ठयं प्रतिपाद्यते। अनुपलब्धेषु त्रिषु वहषु स्वगृहाद्रेरानयनमप्यत्रानुमतम्‌। 
एवं सविधिकुण्डस्थापितवहे्नाभिकुण्डस्थितवहेश्चाभेदं भावयित्वा वागीशीगभसंभूतत्वमपि 
तत्र भाव्यते। यद्यपि वैदिकविधानेषु पद्धतिरियं नाद्गीकृता, तथापि वहेर्गभाधानादयः संस्कारा 
अनया सूचिता भवन्ति। टीकाकारेण सर्वे एते संस्कारा वैशद्येन निरूपिताः । संस्कृतस्य वहे 
पञ्चववत्रशिवेनाभेदं भावयित्वा तत्रापि शिवस्याष्त्रिंशत्कलानां न्यासो विधीयते, \शिवाग्निरिति 
च नाम्रा साम्प्रतं सोऽभिधीयते। पञ्चवव्तरस्य शिवस्य विभिन्नेषु मुखेषु कामनाभेदेनाहुतयः 
प्रदीयन्ते। प्रसद्धेऽस्मिन्‌ वक्त्राभिघारण-वक्त्रसंधान-वक्त्रेकीकरणानां विधयो यद्यपि 
वैदिकानुष्ठानेनासम्बद्धा इव दृश्यन्ते, तथापि वैदिक \°व्याघारणविधिना साम्यं विशेषतोऽवलोकनाहं- 
मत्र विद्यते । 
कुण्डस्यागरेश्च संस्कारान्‌ प्रद्यत्र तदनु घृतस्या्टादशसंस्काराः प्रदशिताः। सुचि 
शक्तेः सुवायां च शिवस्य न्यासं विधाय पूर्णाहुतिप्रक्रिया सविशेषं निरूपिता, काम्यहोमानां 
च विविधफलदानां स्वरूपमित्यं वणितम्‌-- 
स्वर्णाप्त्यै मधुना च गव्यपयसा गोसिद्धये सपिषा 
लक्म्यै शर्करया जुहोतु यशसे दध्ना च सर्वरधये । 
अनत्रैरत्रसमद्धये च सतिलेरद्रव्याप्तये तण्डुले- 
लाजैः सद्यशसे कुसुम्भकुसुमैः साश्वारिजर्वाससे ।। 
पदररभृपतिमुत्पलेर्नृपवधूस्तन्मन्विणः केरवे- 
रश्रत्थादिसमिद्धिरग्रजमुखान्‌ वर्णान्‌ वधुः पिष्टजैः । 


९. चन्द्रज्ञानागमे (१.११.४७-५७), मकुटागमे (१.२.२४-३३), पारमेश्वरागमे (४.१-४३) 
चानयैव पद्धत्या शिवाग्निसम्पादनं निर्दिषटम्‌। शिवाप्नः स्वरूपमेतच्छिवपुराणीयविद्यश्वरसंहितायां 
(१.१८.६२-६७) सुस्पष्टं वर्ण्यते। 

१०. “व्याघारणं नाम एकस्मात्‌ कोणात्‌ कोणान्तरं प्रति आज्यधाराक्षारणम्‌। तच्च व्याघारणं 
पञ्चगहीतेनाज्येन क्रियते'" (१७.१२ ) इत्येवं माध्यन्दिनसंहिताया वेदार्थपारिजाताख्ये भाष्य 
व्याघारणलक्षणं निर्दिषटम्‌। व्याघारणशब्दोऽत्रत्योऽभिघारणपर्याय एव । प्रस्तुते स्थले 
वक्त्राभिघारणप्रक्रिया शिवस्य पञ्चमुखेष्वत्र प्रदशितपद्धत्यैव सम्पाद्यते। पञ्चगृहीतस्याज्यस्य 
सार्थक्यमपि शिवपञ्चवक्त्राधारेण सिद्धयति। 

पुत्तल्यादिभिरन्वहं च वशयेज्जम्भं त्वनावृष्टये 
लोणेर्वृषटिसमृद्धये च जुहुयान्मन्त्री पुनर्वेतसैः ।। इति। 
प्रायः सर्वेषु तन्त्रागमग्रन्थेषु विविधकामनानां सिद्धये एतादृशानामेव द्रव्याणामाहुतयः प्रदीयन्त 
इति प्रदर्शनार्थमेवत्रेमौ श्लोको समुद्धूतौ स्तः! 
ुर्णाहतिप्रयोगक्रमोऽत्रत्यो विशेषेणावधानार्हो विद्यते। अयं हि तस्य क्रमः-- सखुवपात्रसाहाय्येन 
सुचि घृतमापूर्य, ऊर्ध्वमुखे सुक्पत्रेऽधोमुखं स॒वं निधाय, सुक्पात्रस्याग्रभागे पुष्पं संस्थाप्य 
शङ्खमुद्रासदृशाभ्यां हस्ताभ्यां सुक्सुवयो्मूलभागं तथा गृह्णीयात्‌, यथा हि दक्षिणहस्तस्योपरितनो 
भागो वामहस्तस्य पश्चात्तनो भागश्च गृहीतः स्यात्‌। तदनु पादावुभौ समीकृत्य समुत्तिष्ठेत 
ऋजुकायशिरोग्रीवं च समं धारयन्‌ नाभिस्थाने खुक्सुवयोर्मूलं किञ्चित्‌ तिर्यक्कृत्य संयोजयेत्‌, 
सुकपात्रस्याग्रभागे दृष्ट स्थिरीकृत्य वौषडन्तं मूलमन्त्रं जपन्‌ तारस्वरेण शनैः शनैः 
खुकसरुवयोर्मूलं स्वीयवामस्तनपर्यन्तमुत्थापयेत्‌ । सर्वमेतत्‌ क्रियाकलापं यथाशास्रं संपाद्य 
पतन्त्या घृतधारायां विन्दुस्थानतो निःसरन्तीममृतधारां भावयित्वा यवप्रमाणयाऽविच्छिन्नधारयाऽ वशिष्टं 
सर्वं घृतमग्रावाहुतिरूपेण समर्पयेत्‌। पूर्णाहतिरियमित्थं शास्त्रेषु वर्ण्यते-- 
घृतेन सुचमापूर्य निधायाधोमुखं स्रुवम्‌ । 
तदग्रे पुष्पमारोप्य शङ्भसंनिभमुद्रया ।। 
हस्ताभ्यां खुक्सुवौ धृत्वा तन्मूलं नाभिमध्यगम्‌ । 
कृत्वा चोत्थाय संतिष्ठेदृजुकायः समाहितः ।। 
मूलमन््रमतिस्पष्टं वौषडन्तं समुच्चरन्‌ । 
बिन्दोरुदगीर्णपीयुषैनासिारन्धरविनिर्गतेः | 
सुवमापूरयन्‌ सपिः पूर्णां दद्याच्छिवानले । 
श्लोकेष्वेतेषु पुर्णाहुतिप्रक्रिया स्पष्टमुपरितनविधिमनुसरति । 
एवं सम्पूर्ण प्रकरणमेतद्‌ वैदिकविधिं सर्वात्मनाऽनुसरति। स्थाने स्थानेऽत्र आगमीया 
पद्धतिरपि यथायथं संयोज्यते। अग्निकार्यसम्बद्धो विधिरयं बौद्धतन्त्रेष्वपि तथेव वर्ण्यते। तदेतदग्रे 
प्रतिपादयिष्यते। 
अग्निकार्यप्रसद्ध कृण्ड-मण्डपादिनिर्माणपद्धतिज्ञानमपि नितान्तमपेक्ष्यते। अतोऽत्र (पृ. 
१५७-२०२) दीक्षाविधिसम्पत्नतायै निर्मीयमाणानां मण्डपानां कुण्डानां मण्डलानां च लक्षणानि 
सम्यङ्‌ निरूपितानि, प्रसङ्गवशाद्र वेदिकाया विस्तारलक्षणे, चतुष्कोणादिकुण्डानां सामान्यलक्षणानि 
च प्रदश््याष्टविधकुण्डानां स्वरूपं तेषु सम्पाद्यानि विविधानि काम्यकर्माणि च वणितानि। 
तदेतेषामष्टविधकुण्डानां नामानि बौ द्धादितन्त्रेष्वपि समुपलभ्यन्ते, किन्तु निर्माणपद्धतिर्नान्यत्र 

क्वापि वर्ण्यते। वर्ततेऽस्य ग्रन्थस्य वेशिष्यं यत्‌ सर्वेषामपि कुण्डानां स्वरूपं सम्यगत्र वणितम्‌। 
न केवलमेतावदेव सुक्‌-सुव-विष्टर-परिधि-दध्म-समिधा-ज्ञानखड्गसदृशानां यागोपकरणानामपि 
स्वरूपं सार्वत्म्येन वैदिकपद्धत्यैव समुन्मीलितम्‌। टीकाकारेण स्पष्टमत्र प्रतिपाद्यते यत्‌ 
तुक्सुवपात्रयोर्निमाणमेकेनैव काष्टखण्डेन क्रियत इति। 

यागधामपदेन यज्ञशालातत्र निर्दिष्टा। तदर्थं भूमिग्रहणानन्तरं शल्योद्धारादयः संस्कारा 
विधीयन्ते। चतुर्विशत्यङ्गलप्रमाणो हस्त इति तदर्थ चाचार्यस्यैवाङ्गुलिर्हस्तो वा गृह्यत इति 
| वैदिकपद्धतिरत्राप्यनुक्रियते। सर्वे विषया एते टीकाकारेण नानाशैवागमसाहाय्येन वर्णिता इति 
विभावनीयं विपश्चिद्धिः। तदनेन शैवागमेषु दीक्षाप्रसङ्गेऽग्निकार्यप्रकरणे वेदिकविधिविधानानि 
सावत्म्यिनानुसृतानीति स्पष्टं विज्ञायते। 


बोद्धतन्त्रेषु 


नौ द्धतन्तरेषु *कालचक्रतन््रस्य, तस्य विमलप्रभाख्यायाष्टीकायाश्च वर्तते किमपि नाम 
वैशिष्ए्यम्‌। अत्राप्यगप्निकार्यप्रसद्भे वैदिककर्मकाण्डस्य स्पष्टः प्रभावो द्रीदृश्यते। त्रिविधः 
| पञ्चविधश्च वहिर्वदिकवाड्मये वर्ण्यते। अत्रापि दक्षिणाग्नि- गार्हपत्य-आहवनीयाख्यास्तिविधा 
| वहयो निर्दिष्टाः, किन्तु तेषां व्याख्याने भिन्ना पद्धतिराश्रिता। द्वितीयस्याध्यात्मपर लस्य ३६ 
तमे श्लोके हदय-कण्ठ-नाभिस्थानेषु स्थितिरेषां वर्णिता। हदयस्थितोऽर्धचन्द्राकासो विदयुदग्निरेव 
दक्षिणाग्निः, कण्ठकमले स्थितो वृत्ताकार: सूर्या्निरेव गार्हपत्याग्निः, नाभिस्थाने विद्यमानश्चतुरखाकारः 
क्रव्यादाग्निरेवाऽऽहवनाग्निरिति वर्ण्यते । त्रयाणामपि वह्ीनामुपरि विद्यमानः सत्यनामा चतुर्थ 
ज्ञानाग्निरपि विद्यतेऽत्र। न तत्र चन्द्रसूर्ययोः कापि सत्ता। अभिषेकपटलेऽपि (३.७४-७५) 
होमविधिप्रसद्गे त्रिविधवैश्ानररूपेण वहित्रयमेतदेव वर्णितम्‌। सहैव आनन्दस्वभावः 
सत्याख्यश्चतुर्थोऽग्निरपि चर्च्यते, अत्रैव सर्वविधो होमः संपादनीय इति च। अत्र ऋग्वेदीयः 
_ | .: "करव्यादीगनिम्‌ (१०.१६. १) इत्यादिको मन््रः सम्पूर्णः समुद्धतः, सत्याख्यो ज्ञानानि वर्ण्यत 
र इति चोक्तम्‌। सप्तजिह्धः सूर्याग्निरप्यत्र(भा.ा,पृ. ७५) स्मर्यते, किन्तु न \ग्लेलिहानादिजिहामयः, 
अपि तु सूर्यसोमादयः सप्तवारा एव जिहयापदेनात्र निर्दिष्टाः! 


११. शौवतन्त्रशास्त्रस्य ग्रन्थेषु तन्त्रालोकस्याभिनवगुप्तस्य विवेकाख्यस्य तद्व्याख्यानस्य जयरथकृतस्येव 
बौद्धतन्रेषु कालचक्रतन््रस्य तद्व्याख्यानस्य च वर्तते किमपि वैशिष्ट्यम्‌। धीः! इत्याख्यायाः 
पत्रिकाया २२तमेऽद्के प्रकाशिते “कालचक्रतन्त्र-विमलप्रभा समीक्षा इत्याख्ये 
निबन्धेऽस्माभिरुभयेरेतयेर््न्ययोर्विशदः परिचयः प्रस्तुतः। बोद्धतन्त्रषु वर्णिताः प्रायः सर्वे विषया 
अत्र विवृताः सन्ति। इदं विशेषेणावधेयं यत्‌ तन्त्रालोकस्य षष्टसप्तमाहिकयोः प्राणचारप्रसङ्ग 
क्षणादिमहाकल्पपर्यन्तं कालचक्रस्य यादृशमाध्यात्मिकं स्वरूपं कालोदय-चक्रोदयवेलायां 
निर्दिष्टम्‌, न तद्‌ दृश्यते कालचक्रे विमलप्रभायां वा। 

१२. अ्रैव विभित्रतन्त्रागमग्रनथवर्णितानि वहेः सप्तजिह्वानामानि द्रष्टव्यानि। अमरकोश (१.१.५६) 
रीकायामाष्टेरचितशब्दकोशेऽपि च तानि परिगणितानि। सर्वत्र वैभिन््यमेव दृश्यते। 

विमलप्रभाकार आहवनीयाग्निमेव क्रव्यादाग्निं मनुते। अधुनैव स्मृत ऋग्वेदीयो मन्त्र 
शुक्लयनुर्वेदेऽपि (३५.१९) वर्तते। पितृमेधप्रकरणीयः स मन्त्रः। तत्र क्रव्यादाग्निपदेन 
रमशानागरिर्गृह्यते। अत्रत्या भाष्यकाराः क्रव्यादाग्नितो भित्र ज्ञानाग्नं स्मरन्ति। अग्निहोत्रिणः शरीर 
जञानाग्रये समर्प्यते, न सामान्याग्रये क्रव्यादायेति तदभिप्रायो वक्तु शक्यते। विवरणेनानेन 
स्पष्टीभवति यदग्निचतुष्टयव्याख्यानमेतत्‌ सार्वात्म्येन वैदिकवाड्मयमनुसृत्यैव विहितमिति। 
तथापि प्रश्रोऽयमनुत्तरित एव विद्यते यदाहवनीयाग्नेः क्रव्यादाग्निना कः सम्बन्ध इति। 

सिद्धान्तसारावलिवर्णितं कुण्डाष्टकमधुनैव चर्चितम्‌। अत्राप्यध्यात्मपटलसमाप्तौ (श्लो. 
१५७- १५८) शान्तिककुण्डहोमादीनि संक्षेपेण संचर्च्यं तदनु (भा.२, पृ. ११,७०; भा. ३, 
पृ. ६५) अष्टविधकुण्डानि वणितानि। एतदतिरिक्तं साव॑कमिकाख्यं नवमं कुण्डमपि तत्र (भा.२, 
पृ. ७०-७२ ) चर्च्यते। कुण्डानामेषां नामानि वर्तुल (वृत्त)-चतुरख-धनुषाकार (अर्धचन्द्र) 
पञ्चकोण-सप्तकोण-त्रिकोण-षटरकोण-\भअष्टकोणाख्यानि तत्र (भा.२, पृ.१२; भा.३, 
पृ.६५) निर्दिष्टानि। अभिषेकपटले (३.६-१८) भूपरीक्षा-दिग्विभाग-कुण्ड-वेदिप्रमाण- 
समित्‌-क्षीर-दूर्वादिद्रव्याणां देवतासनादीनां च निरूपणं वेदिकपद्धतिमनुसरति। अयमेव विषयः 
पुनस्तत्रैव (भा.२, पृ.७०-७६; भा.३, पृ. ६५) वर्ण्यते। अष्टविधकुण्डानां लक्षणानि, 
स्वभावः, होमविधिः, अग्न्याहरणम्‌, श्रुवक-पात्रीलक्षणमित्यादयो विषया अपि चचिताः। 
१*वरद्‌हस्तेनाप्याहुतिप्रदानमत्र विहितम्‌। साम्प्रतमाहतिप्रदानस्यायमेव विधिर्विंशेषरूपेण प्रलितोऽस्ति। 
अत्र (भा.२,पृ.१६) पात्रीसुवकयोः पर्यायता निर्दिष्टा, सखुक्सरुवकयोर्लक्षणे च प्रदशिते स्तः। 
सर्वेषामेषां वैदिककर्मकाण्डसंबद्धानां सम्पूर्णपरिचयजिज्ञासा नोपशाम्यति विवरणेनानेन, सा च 
सिद्धान्तसारावलिपठनेन समाहिताऽ वश्यं भवेदित्यागमतन्तरवादिनां वेदिककर्मकाण्डपरिचयो- 
पादानसरणावस्य ग्रन्थस्य वर्तते स्वीयं वेशिषएयम्‌ । 

मन्त्रपुरश्चरणपूर्वसेवा)प्रसद्गे दशांशो होमः सर्वत्र विधीयते। अत्राप्यभिषेकपरले 
(भा.२, पृ.४३) कोटिजापानन्तरं दशलक्षहोमो निर्दिष्टः। चक्री, कुण्डलम्‌, कण्ठिका, 
रुचकम्‌, मेखला, १५भस्म-यज्ञोपवीतमिति षण्णां मुद्राणां विधानं कापालिकेषु बौद्धेषु च तन्त्रेषु 


१३. अत्रे चाधस्ताच्च कुण्डानां नामानि भिन्नभितरान्यवलोक्यन्ते। 

१४. दक्षिणहस्ताद्लीनां सविशेषया स्थित्या शुष्कद्रव्य-क्षीरादीनामाहुतयः प्रदातुं शक्यन्ते ृताहुतिदानावसर 
साम्प्रतं यज्ञीयवृक्षपुरेश्चमसाकारीकृतैस्ताः प्रदीयन्ते। 

१५. अत्र निर्दिष्टं चक्रिमु्रां परित्यज्य भस्म-यज्ञोपवीते च पृथक्‌ परिगणय्य मुद्राणां संख्या कापालिक- 
बौद्धमतयोः ष्‌ स्वीकृता। हेवन्रतन्तरे (१.३.१४) तु चक्रिमुद्रामङ्गीकृत्य भस्मयज्ञोपवीते च 
परिहत्य पञ्मुद्रापक्षः स्वीकृतः। विमलप्रभाकारो नैनं पक्षमद्गीकृतवानित्यनेन स्पष्टीभवति। 
(धीः! -पत्रिकायाः प्रथमोऽ ङ़ोऽस्मिन्‌ प्रसद्धं दर्शनाहः। 

वर्तते। अत्र भस्म-यज्ञोपवीताख्याया मुद्रायाः समावेशः कापालिके मते भवतु नाम, किन्तु 
बौ द्धमतेऽपि तस्याः स्थितिराश्चर्यकरीव प्रतीयते। यतो हि साम्प्रतिका बौद्धा भस्मधारणं 
पाशुपतादिशेवानां यज्ञोपवीतधारणं च त्रैवर्णिकानां विधिष्वन्तर्भृतमिति मन्वते। त्रिकाल- 
सन्ध्योपासनं वेदिकविधानाङ्गमिति जानीमो वयम्‌। किन्तु मध्यरत्रिसमवेशपुरस्सरं चतुर्णा 
सन्ध्यानामद्गीकृतिः सर्वेषु योगतन्त्रागमशाप्त्रेषु प्रायो वर्तते। आसां चतुर्विधसन्ध्यानामुल्लेखो 
विविधेषु स्थलेषु (भा.१, पृ.७४, १०५,१८२, २१०; भा.२, पृ. २७,७५; भा.३, 
पृ. १७,२०,३४, १०४, १०६, ११२, ११७), अन्यत्र च वसन्ततिलकादिषु दृश्यते। तेन 
सन्ध्यावन्दनस्यापि सद्धावो बौ द्धतन्त्रेषु वर्तत इति न केनाप्यपलपितुं शक्यते। पञ्चमे ज्ञानपटले 
निरूपितं चतुर्थसन्ध्याया आन्तरं स्वरूपं सविशेषं दर्शनार्हमास्ते। अनेन स्पष्टीभवति यद्‌ 
बौद्धतान्तरिकाणां दृष्ि्मैवासीत्‌ तावती संकीर्णा, यावती हि श्रीलङ्कातः प्रसृते साम्प्रतिके बौद्ध- 
धर्मे पाश्चातत्यैराधुनिकैश्च भारतीयेर्वद्रद्धिरुदघोष्यते। 
वेष्णवागमेषु 

'वेदिकस्तान्त्रिको मिश्र इति ते त्रिविधो मखः"* इत्यभिप्रायं व्यक्तीकुर्वन्ति वाक्यानि 
वैष्णवागमेषु पुराणेषु च समुपलभ्यन्ते। एषु वैखानसा वेदिकम्‌, पाञ्चरात्रास्तान्तिकम्‌, 
भागवताश्च मिश्रं मार्गमाश्रित्य भगवदाराधनं कुर्वन्तीति तदभिप्रायो व्यज्यते। मखशब्दोऽत्र 
यागपर्यायतया प्रयुक्तः। सात्वतसंहिताभाष्यकारोऽलशिद्गभटः-- “यागो बिम्बादिषु भगवदर्चनम्‌, 
होमो वहविसन्तर्पणम्‌"* (पृ. १९-२ ०) इत्येवं यागहोमयोः परिभाषामातनोति। अनेन स्पष्टीभवति 
यद्‌ वैष्णवागमेषु वह्विसन्तर्पणमप्युपदिश्यते। अधुनैव प्रकाशितेऽस्मदीये “'वेष्णवागमविमर्शः 
इति नामधेये ग्रन्थे (पृ. १०-११, १३-१५) सप्रमाणमुपस्थापितमेतत्‌-- वैखानसागमेष 
वदिककर्मकाण्डस्य साक्षात्‌, किञ्चित्परिवर्तितं वा स्वरूपमद्गीक्रियत इति। पाञ्चरात्रागमेष॒ 
भगवदर्चाप्रसद्धे मन्त्रेयगमिकेः सह वैदिकमन्तरा अपि पठ्यन्त इति परःशतं तादृशा मन्त्रा विविधासु 
संहितासु प्रतीकरूपेण पठिता इति तेषां संग्रहः केनचिदनुसन्धित्सुना कृतो वर्तते। 
भागवतसम्प्रदायस्तु मिश्रविभागान्तर्गत इति तत्र स्पष्टमेव वैदिकीं तन्त्रागमीयां स्मार्तपौराणिकीं 
च पद्धतिमनुसृत्य भगवदर्चा विधीयत इति स्पष्टमेव । श्रीमद्धागवतपुराणान्तर्गता 
भगवदर्चापद्धतिविभागेऽस्मिन्‌ समवेशमर्हति। श्रीमता वल्लभाचार्येण श्रीमद्धागवतं चतुर्थप्रस्थानत्वेन 
स्वीक्रियते। भागवतेऽस्मिन्‌ सम्प्रदाये भक्तिमार्गस्य श्रेष्ठत्वं प्रतिपाद्यते। “भक्तिरेव परां काष्टां 
प्राप्ता मोक्षोऽभिधीयते'* इत्येतादृशानि वचनानि प्रमाणतयोपस्थापयितुं शक्यन्ते। विहाय 
भक्तिमार्गचर्चां सात्वतसंहितावर्णितो होमविधिरेव प्रसङ्घप्राप्तोऽत्र संक्षेपेण प्रस्तूयते। 








अग्निसन्तर्पणविधिसत्र षष्ठे परिच्छेदे (श्लो.७५- १६२) वर्ण्यते। कुण्डलक्षणम्‌, 
कुण्डसंस्काराः, कुण्डस्याष्टदिक्चु कलशाष्टकस्थापनम्‌, विदिक्षु चतुर्मुतिसमाराधनम्‌, \९आरण्यादि- 
भेदभित्नस्य वहेरानयनम्‌, कालवैश्वानररूपस्य विष्वक्सेनमूर्तर्ध्यानम्‌, अग्नेः परिसमूहनादयः 
संस्काराः, पात्रासादनम्‌, आज्यसंस्काराः, सुक्सरुवपात्रसंस्कारः, पवित्रधारणम्‌, होमः, 
\०आहवनीय-सभ्य- गार्हपत्य-ओदनम्पचनाख्याश्चत्वारो वह्मयः, तेषां चतुर्षु दिक्षु स्थापनम्‌, 
तेषु भगवदावाहनम्‌, इध्मसमिधादीनां विधानम्‌, १८सप्तविधसमित्सु अन्रनामकसमित्मदानस्य 
विशिष्टः प्रकारः, यज्ञीयकुण्डस्थभस्मना ९१तिलकधारणमित्यादयो विषया वैदिक्या विशिष्टप्क्रिययैव 
सम्पादनीया इति प्रतिपादयन्ती संहितेयं सर्वा वहिसन्तर्पणप्रक्रिया प्रदर्शयामास। जयाख्यायामपि 
१५ तमे पटले सम्पूणं सोऽयमग्निकार्यविधिविस्तरेण वर्ण्यते। 

प्रत्यभिज्ञाशास्त्रेषु 

शोवप्रत्यभिज्ञाशासतरेषु नेत्रतन््र-स्वच्छन्दतन्रयोरव्तति विशिष्टं स्थानम्‌। नेत्रतन् मत्युञ्जयभट्ा- 
रकनाग्राऽपि प्रथते। द्वाविमौ ग्रन्थौ क्षेमराजकृतयोद्योतनाम्न्या टीकया सह कश्मीरग्रन्थमालायां 
प्रकाशितचरौ। दिल्लीनगरीतः पुनः प्रकाशनमेतयोः सम्पन्नम्‌। अनयोरपि तन्त्रयोरदीक्ाप्रकरणे 
वहिसमाराधनविधिर्वर्ण्यते। नेत्रतन्त्रस्य तृतीयेऽधिकारे (श्लो. ३८-८२), स्वच्छन्दतन्त्रस्य 
द्वितीये परते (श्लो. १८३-२८९) च वहिसन्तर्पणसंबद्धास्ते सर्वे विषया वर्णिताः, 
ये ह्युपरिष्टाच्चचिताः सन्ति। 











नेत्रतनत्रे (३.४५), स्वच्छन्दतनत्रे (२.२० १) चाक्षवाराख्यः कुण्डसंस्काो वर्ण्यते, यो 
हि २°अक्षपाटनाम्रा पूर्वमत्र चर्चितः। स्वच्छन्दोद्योते यवनिकार्थकतया स व्याख्यातः। 
कुण्डप्रकरणेऽस्य निर्देशात्‌ तस्यैवायं संस्कारोऽनयोस्तन्त्रयोरभिमतः। सिद्धान्तसारावलि- 
तदीकाकारयोर्मते मण्डपस्यायं संस्कारो न कुण्डस्येति पूर्वं चचितमेव। वागीशीसमावाहनप्क्रिया 
सिद्धान्तसारावलिसमानाऽनयोरुभयोस्तन््रयोर्व्तति। नेत्रतन्रे खुक्खुववेदिकाकण्ठादीनां निर्माणविधिरपि 


१६. आरण्यपदेनात्रारणिजस्तन्मन्थनोद्धूतो वह्विरभिप्रेतः, न तु दावानलोऽरण्योद्धूतः। 

१७. दक्षिणाग्नि- गार्हपत्य-आहवनीयाख्यास्त्रयोऽग्नयः, सभ्य-आवसथ्यौ च द्रावित्याहत्य पञ्च वहयो 
वर्ण्यन्ते वैदिके वाड्मये। प्रस्तुते ग्रन्थे विहाय दक्षिणाग्निं चत्वारो वहयो वर्णिताः। 
ओदनम्पचनशब्दोऽत्र आवसथ्य(गृहयाप्नि)पर्यायः। 

१८. सप्तप्रकारासु समित्सु ग्रन्थेऽस्मिन्‌ (पृ.९९) प्रधानभूतया समिधया सह पुष्प-धूप- मधुपर्क-बीज- 
चरु-घृतानामपि समित्सु समावेशोऽभिमतः। 

१९. यज्ञीयभस्मना तिलकधारणं स्वस्वसम्प्रदायानुरूपमथवा भ्रूमध्ये बिन्दुरूपेण कर्तु शक्यते। 

२०. उपरितना अष्टमी टिप्पणी द्रष्टव्या 





व्णितः। अत्र (३.७०) कुण्डं क्रियाशक्तिरग्निश्च ज्ञानशक्तितया व्याख्यातः । २*अग्रर्नवजिहा 
अत्र (३.७६) सूच्यन्ते, तासां नामानि च क्षेमराजेन निर्दिष्टानि। विविधकामनासि द्ध 
विविधद्रव्याहुतिविधानमप्यत् प्रदश्यते। 

स्वच्छन्दतन््रेऽपि कुण्डसंस्कार-विष्टरलक्षण-सुक्खुवसंस्कार-आज्यसंस्कार-वक््रसन्धान- 
काम्याहुतिविधानसदृशा विषयाः सिद्धान्तसारावलिपद्धत्यैव वर्ण्यन्ते। संस्कारः संस्कृतोऽग्निरत्रापि 
शिवद्निना्रैवनिरदिष्टः। भैरवसमाराधनमस्य तन््स्य स्वीयं वैशिष्टयम्‌। कामनाभेदेन आहतिद्रव्यभेदोऽत्रापि 
दृश्यते। भुल्लकनामा कश्चन प्राचीन आचार्यः सिद्धान्तशैवपद्धत्या भेरवतन्रमेतद्‌ व्याख्यातवानिति 
तन्मतं बहुधा निराकृतवान्‌ क्षेमराजः। व्याख्यानमेतत्राधुना समुपलभ्यते। नृपतिपदप्राप्तयेऽत्र 
(२.२८५) फल्गुष(नृमांस)-आहुतिविधानं दृश्यते। तेन तन्त्रस्यास्य भैरवतन््रान्तः पातित्वमेव 
सिद्धयति, सिद्धान्तशैवतन्त्रेषु तादृशाचाराणामदर्शनात्‌ । 


वीरशैवशास्त्रेषु 

वीरशैवमतं चर्चितमुपरिष्टात्‌। नातिचिरं शेवभारतीशोधप्रतिष्टानतः वीरशैवागमग्रन्थाः पञ्च 
प्रकाशिताः। अत्रत्यः पारमेश्वरागमो मतद्गपारमेश्वराद्धि्नः। अत्र न दृश्यते मतद्गवत्‌ पाद- 
विभागः। एवमेव चन्द्रज्ञान-सृक््म-मकुट-कारणाख्या आगमा अपि सिद्धान्तागमेषु परिगणितानां 
तत्तदागमानामुत्तरभागतया परिगण्यन्ते। “सिद्धान्ताख्ये महातन्त्रे कामिकाद्ये शिवोदिते। 
निर्दिष्टमत्तरे भागे वीरशैवमतं परम्‌।।** (५.१४) इति सिद्धान्तशिखामणौ वर्ण्यते । सर्वष्वेतेष 
ग्रन्थेषु वहिसमाराधनं वेदिकपद्धतिमेव समनुसरति। 

पारमेश्चरागमे चतुर्थे परले होमविधिर्वर्णितः। अत्रत्यं वेशिष्ए्यमेतद्‌ यद्र कुण्डैः सह 
स्थण्डिलानां च स्वरूपं निर्दिष्टम्‌। स्थण्डिलानां त्रेविध्यं कुण्डानां च पाञ्चविध्यमत्रोपवर्णितम्‌। 
तत्र स्थण्डिलानां नामानि चतुरख-व्रयश्र-वृत्तानि, कुण्डानां च चतुरख-त्रयश्र- वृत्त-अर्धचन्द्र 
रर्कमठानि सन्ति। सूर्यारणिशिवागारशिवयोगिगृहादिभिरग्निरानेतव्य इति च तत्रोपदिष्टम्‌। 
सूर्यारणिपदाभ्यां सूर्यकिरणैरुत्पत्रोऽरणिमन्थनजश्च वह्िरभिप्रेयते। भूप्रदेशस्य वीक्षणादयोऽ्टौ 
संस्काराः, कुण्डे स्थापितस्य वहः शिवात्मना ध्यानम्‌, अग्रे्जातकर्मादयः संस्काराश्च क्रियन्ते । 
अग्रेजिहवासप्तकमत्र वर्ण्यते। तासु कामनाभेदेन विधीयमानो होमोऽप्यत्र निर्दिष्टः। लेलिहाना, 


२१. “भावयेत्रवजिहू तु” (३.७६) वचनस्यास्य व्याख्यायां क्षेमराजेन--““राज्यार्था दाहजननी मृत्युदा 
शत्रुहारिका। वशीकर्न्युच्चार नी स्यादर्थदा मुक्तिदायिका।। सर्वसिद्धिप्रदा'* इत्येवमग्नेनवजिहाः 
परिगणिताः। कस्य ग्रन्थस्य वचनमिदमिति तत्र नैव सूचितम्‌ । 

२२. श्रीचक्ररचनायां त्रयः प्रस्तारा भू-कृूर्म(कमट)-मेरुसमाख्याः स्वीक्रियन्ते। अत्र कृण्डस्यापि 
कमठाख्यो भेदः स्वीकृतः। तदेतन्नाम कुण्डप्रकरणे कुत्रापि न दृश्यते। वस्तुतः स्थण्डिलेऽस्य 
परिगणनं कर्तुं शक्यते) 








कराली, रोचिष्केशा, त्रिलोहिता, विद्युत्‌, प्रभा, शिवा चेति जिह्वानां र्नामानि सन्ति। कुण्डस्य 
मेखलासु पुज्यमानानां र“त्रिपञ्चाशद्देवतानां विन्यासक्रमोऽनितरसाधारणोऽत्र निदिष्टः। तदनु 
शिवस्वरूपोऽग्निरत् स्तुयते। परिधिस्थापनम्‌, यज्ञपात्रस्थापनमित्यादिभिः सह सुक्खुवसाहाय्येन 
पर्णाहुतिप्रदानादयो विषया अप्यत्र सम्यगुपवर्णिताः। 

एतदतिरिक्तेषु चतुर्ष ग्रन्ेषु सृक्ष्मागमेऽग्निकार्यचर्चा नास्ति। शिष्टेषु त्रिष्वपि संक्षिप्ततरमेव 
विवरणं वर्तते। तथा हि-- चन्दरज्ञानागमे क्रियापाद (११.४७-५७) शौवसंस्कारसंस्कृतेऽग्रौ 
स्थालीपाकविधानमुपवर्ण्यते। गार्हपत्यादयोऽग्रयोऽत्र वैतानाग्निपदेन व्यपदिष्टाः। म्रन्थस्थटिपपण्यां 
“वैतानास्त्वां वहयः पावयन्तु" (४.७) इति कालिदासीयाभिज्ञानशाकुन्तलपद्ये विता वहयः 
परिचायिताः। समित्म्रसद्गोऽत्रत्योऽवधानार्हो वर्तते। “समित्सु दूर्वाया अपामार्गस्य कुशायाश्च 
परिगणनमत्र विद्यते। समिधया सह पवित्रस्य २भ्वेदस्य च लक्षणं प्रदश्य, इध्मस्य परिधेश्च 
प्रमाणमप्यत्र निर्दिश्यते। वहेर्विभित्रान्यद्गानि परिकल्प्य तेष्वाहतिप्रदानेन प्राप्तव्यानां फलानां 
विवरणमप्यत्र वर्तते! 

मकुटागमे क्रियापादे (२.२४-३२) तथैव संकषेपेणाग्निकार्यविधिर्वण्यते। अत्र शिवाग्निः 
शिवस्य घोरा तनुः कथिता। सुवर्णा, कनका, रक्ता, कृष्णा, सुप्रभा, बहुरक्ता, अतिरक्ता 
चेति सप्त जिह्या अग्नेर्र परिगणिताः। कस्यां दिशि, कस्यां जिह्वायां कस्य फलस्य प्राप्तये 
होमो विधेय इति निदश््य शिवाप्ररध्यानमपि वर्ण्यते 

कारणागमक्रियापादे (१.१६-२८) मण्डप-कुण्ड-मण्डलविधयः सहैव संक्षेपेण 
वर्णिताः । ““न्यग्रोधस्तस्य पूर्वस्याम्‌” (१.१९) इत्यादिकः श्लोकः सिद्धान्तसारावलिरीकाया 
(पृ. १५८) समुपलभ्यते। अत्र नव-पञ्च-एक संख्याककुण्डानामुल्लेखो विद्यते, नामानि तु 
चतुरस्र-अर्धचन्द्र-त्रिकोण-वृत्त-षडश्र-पद्य-अष्टकोणाख्यानि सप्तैव सन्ति। स्थण्डिलनिर्माण- 
प्रकारोऽप्यत्र वर्णितः। मण्डलेषु गौरीलतालिङ्गाख्यमुल्लिख्यते। लक्षणमस्य सिद्धान्तसारावलौ 





२३. उपरितना द्वादशी टिप्पणी द्रष्टव्या। 

२४. वास्तुशास्त्रेषु चतुष्षष्टिपदीये एकाशीतिपदीये च वास्तुमण्डले त्रिपञ्चाशद्देवानां पूजनक्रमो 
निर्दिश्यते। सिद्धान्तसारावलो (४.२५-२८) तेषां नामानि द्रष्टं शक्यन्ते। अत्र (४.४३-५४) 
तु कुण्डस्य मेखलासु परितः पूज्यानां देवतानां नामानि परिगणितानि। अत्र संख्यासाम्यं विहाय 
नामावल्यो; प्रायो वैभिन््यमेव दृश्यते। 

, उपरितना अष्टादशी रिप्पणी द्रष्टव्या। तत्र सप्तविधसमित्सु अपामार्ग-दूर्वा-कुशानां नामानि 
नैवावलोक्यन्ते। 

२६. सिद्धान्तसारावलौ पवित्र-वेदपदयोः परिचयो नास्ति। चन्द्रजञानागमे (पृ. १२४) टिप्पण्यां 

लक्षणमेतयोर्द्रष्टव्यम्‌। यज्ञीयकर्मकाण्डेऽनयोरप्युपयोगिता समानमाना वर्तते। 

२७. उपरितने द्वादशी त्रयोविंशी च रिपपण्यौ द्रष्टव्ये। 

(पृ.१९७- १९८) द्रष्टव्यम्‌। अत्रैव क्रियापाद (८.४- ११) वैदिक-तान्रिकमन्त्रानुल्लिख्य 
तान्वरिकमन््रेष सर्वेषामधिकार इति निर्वर्ण्य शिवोपासनायां वैदिक- तान्त्िकमन्रयोरुभयोर्यथेच्छमुपयोगः 
कर्तुं शक्यत इति स्थाप्यते। एतेन स्पष्टीभवति यत्‌ त्रष्वप्यागमेषु संक्षेपेणाग्निकार्य- 
विधिर्वण्यत इति। 
शाक्ततन्त्रेषु 

शाक्ततन्त्रेषु नित्याषोडशिकार्णवस्य वर्तते विशिष्टं स्थानम्‌। अत्र दशमहाविद्यासु 
परिगणिताया भगवत्यास्त्रिपुराया उपासनापद्धतिर्वणिता। अस्य तन्त्रस्य पञ्चमे पटले जप- 
होमयोर्वर्तते विधानम्‌। बौद्धतनत्रप्रसङ्के पूर्व दशांशहोमश्चर्चितः। अत्रापि-- होमं कुर्याद्‌ 
दशांशेन" (५.२१) इत्यत आरभ्य पटलसमाप्तिपर्यन्तं (५.३३) संक्षेपेण विषयोऽयं चर्च्यते। 
मन््रपुरश्चरणप्रसद्धे विषयोऽयमत्र वणितः, नाग्निकार्यविधानतया। पलाशपुष्पादीनामाहतिदानेन 
त्रिपुरा विद्या फलदा भवतीत्यत्र प्रोच्यते। योनि-भग२०-वर्तुल (वृत्त)-अर्धचन्द्र-नवत्रिकोण- 
चतुरस्र-पद्म-अष्टपत्राख्यानामष्टकुण्डानां नामान्यत्रापि सन्ति। एतेषु कुण्डेषु विभिन्नानां 
दरव्याणामाहुतिदानेन प्राप्तव्यानि फलान्यत्र निर्दिष्टानि । ्रन्थसमाप्तौ विधिना सहाहुतिदानेन 
साधकः कालमृत्युयमादिभिर्मुक्तो भवतीति प्रोच्यते, ऋजुविमशिनीकारश्च काल-मृत्यु-यमा- 
दीनभित्नार्थकान्‌ शब्दान्‌ सम्यक्‌ प्रमाणपुरस्सरं व्याख्याय वृत्तिभेदेन ते कथं भिन्नार्थका भवन्तीति 
प्रदर्शयति। 


तन्त्रशास्त्रस्य सर्वास्वपि शाखासु वर्तते वैदिककर्मकाण्डस्य प्रभाव इति प्रदर्शनार्थ 
मुदाहरणमुखेनात्र केचन ग्रन्थाः समुपन्यस्ताः। तदाधारेण केचन निष्कर्षाः समुपस्थाप्यन्ते। तन्त्र- 
शास्त्रेषु हि द्रयोः प्रसङ्गयोर्वेदिकोऽग्निकार्यविधिर्वर्ण्यते। शिष्यस्य दीक्षाप्रसङद्गः प्रथमः, 
मन्त्रपुरश्चरणप्रसद्भश्च द्वितीयः। उभयोरनयोः प्रसद्गयोरुदाहरणमुखेनात्र चर्चा विहितैव । 

कुण्डसख्या 

अष्टविधानां कुण्डानां वेदिकानामत्रापि तथैव व्यवहारः प्रवर्तते। विमलप्रभायां सार्वकर्मिकं 
कुण्डं नवमत्वेन वर्ण्यते, सिद्धान्तसारावलौ च चतुरसखं कुण्डमेव सर्वेषां कुण्डानामाधारभूतं 
निर्दिष्टम्‌। कुण्डानां रचनाप्रकारो नान्यत्र निर्दिष्टः। कुण्डानां नामानि न सर्वत्र समानानि। 
सप्तकोण-कमठ-भगाख्यानि नामान्युदाहरणतया समुपस्थापयितुं शक्यन्ते। अत्र सिद्धान्तसारावलि- 
न्यस्ता कुण्डनामावली, अन्यानि विधानानि चात्रत्यानि ग्रन्थान्तरपेक्षया वदिकविधानानुगुणानीति 
वक्तुं शक्यते। कुण्डेष्वेतेष्वाकर्षणवश्यादिकर्माणि साधयितुं विविधानां द्रव्याणामाहतिविधानमपि 
प्रायः सर्वत्र साम्यमावहति। वीरशेवागमेषु पञ्चविधकुण्डानां त्रिविधस्थण्डिलानां चाहत्य 


२८. अत्र योनि-भगशब्दयोः परथक्परिगणनमनयोः पार्थक्यं सूचयति। 


2398 











संख्याऽष्टमिता भवति, तथापि वर्तति कुण्डस्थण्डिलयोर्महदन्तरम्‌। कुण्डार्थ खननमावश्यकम्‌, 
स्थण्डिलरचना च विहाय खननं पृथिव्युपरि मृत्तिकादिना चत्वरनिर्माणिन सम्पद्यते। साम्प्रतिके 
कालेऽग्निकार्यार्थं कुण्डनिर्माणापेक्षया स्थण्डिलस्य प्रयोग आधिक्येन भवति। 
पञ्चविधोऽग्निः 

दक्षिणाग्नि-गार्हपत्य-आहवनीयाख्यास््रयोऽग्रयः, सभ्य-आवसथ्याख्यो द्रौ चेति पञ्चाग्रयः 
शास्त्रेषु प्रथिताः सन्ति। एतेषु प्रथमे चत्वारः श्रौताग्रयः पञ्चमश्च स्मातग्निरिति मन्यते। 
श्रोताग्ि्वैतानागनि र१नाप्राऽपि प्रथितः। आवसथ्याग्रिर्गहाग्निरभिधीयते। अवसथशब्दो गृहपर्यायः। 
अवसथे तिष्ठतीति स आवसथ्याग्निरभिप्रेयते। गृहस्थाः स्वगृहे पाकादिकमस्य साहाय्येन 
कुर्वन्तीति गृह्याग्निः कथ्यते। सोऽयं सात्वतायामोदनम्पचनाख्यया प्रसिद्धः। रावणस्य 
दौर्मनस्यमभिप्रक््य भगवत्या सीतयाऽयमेवाग्निः स्वरक्षायै परर्थितः, तेन च सीतायाः प्राकृतिको 
देहः स्वस्मिन्‌ विलीनीकृत्य मायिको देहः प्रकरितः। सोऽयं मायिको देह एव रावणेनापहतः, 
अग्निपरीक्षावसरे चाग्निना मायीयो देहः संहतः, प्राकृतिकः कायश्च प्रकटीकृत इत्याख्यायिकेयं 
कूर्मपुराणादिषु वर्ण्यते। 

अग्निप्राकस्यप्रकाराः 

यज्ञीयस्य अग्नेः सम्पादनाय चत्वारो विधयः शास्त्रेषु श्रूयन्ते-मणिजः, अरणिजः, 
द्विज्रोत्रिय)गृहजः, स्वगृहजश्चेति। वीरशैवमते तृतीयश्चतुर्थश्चाग्निः शिवमन्दिरात्‌, 
शिवयोगिगृहाच्चानीयते। विमलाप्रभाकार आवसथ्याग्नि क्रव्यादाग्नितया व्याख्यातवान्‌। र्मशानाग्निः 
क्रव्यादाग्नितया शास्त्रेषु प्रथितः, किन्तु विमलप्रभायामृग्वेदप्रामाण्येन चतुर्थो ज्ञानाग्निः 
क्रव्यादाग्नितया व्याख्यायते 





अग्रिजिह्याः 
अग्नेः पर्यायनामसु सप्तार्चिरिति पठ्यते ( १.५६)। अमरकोशव्याख्यात्रा भानुजिदीक्षितेन 
वहेः सप्तजिहानामान्यत्र धृतानि। वहेः सप्त जिह्वा यद्यपि सर्वत्र प्रसिद्धाः, तथापि नामसु वर्तते 
महान्‌ विपर्ययः। विवाहाद्यवसरेषु विभिन्नासु जिहवास्वाहुतिविधानवेलायां तासां ज्वालानां 
लक्षणानि वर्ण्यन्ते नत्रतन््रोद्योते (३.७६) क्षेमराजेनाग्रेजिह्वानवकनामानि निर्दिष्टानि । नान्यत्र 
तानि समुपवर्णितानि। अतोऽत्र प्रमाणान्तरमन्वेषणीयम्‌। अग्न्विभित्रानामङ्गानाम्‌, तेषु विभिन्नानां 
द्रव्याणामाहुतिदानेन विभित्रकामनानां सिद्धयश्ेत्यादयो विषया अपि शास्त्रेषु समुपदिश्यन्ते। 


२९. “वैतानास्त्वां वहयः पावयन्तु" (४.७) इति कालिदासीयाभिज्ञानशाकुन्तलनाटकपदे श्रौताग्रयो 
वैतानपदेनाभिहिताः। 














यागोपकरणानि 

सिद्धान्तसारावलौ खुक्‌-सुव-विष्टर-परिधि-इध्म-समित्मभृतीनां यागोपकरणानां लक्षण- 
प्राणादीनि प्रदशितानि सन्ति। सृक्ष्मागमेऽपामार्ग-दुर्वा-कुशाख्याः समिधामेव प्रकारा इति 
निर्वर्ण्य पवित्र-वेद्‌-इध्म-परिधीनां लक्षणानि प्रमाणानि च प्रदर्शितानि। सात्वतसंहितायां समिधां 
सप्त प्रकारा वर्ण्यन्ते। तत्र पुष्प-धूप-मधुपर्क-बीज-चरु-घृतानां समावेशो वर्तते। अत्र 
सृक्ष्मागमनिर्वष्ं प्रकासत्रयं नैव समाविष्टम्‌। ईद्शानां विषयाणां चर्चा तत्र तत्र स्थापितासु रिप्पणीषु 
कृतैव । स्वीयमन्तिमं मन्तव्यं प्रकटीकृत्य निबन्धोऽ यमुपसंहियते। 

उपसहारः 

वेदा मानवजातेरादिग्रन्था इति न केवलं भारतीयानां मान्यता, प्रत्युत आधुनिकाः पाश्चात्या 
विद्वांसोऽपि सप्रमाणं सिद्धान्तमेनं स्थापयन्ति। साग्प्रतिके मानवसमाजे ऋग्वेद एवेदम््रथमतयाऽवतीर्णो 
ग्रन्थः। कस्यचन धर्मविशेषस्यायं ग्रन्थः, नैतावती मान्यताऽस्य, किन्तु देवतावाद्‌-नृवंशशास्त्र- 
भाषाविज्ञानसच्शानां नूतनानां ज्ञानविज्ञानानामुद्धावका वेदा इति सर्वेऽपि जानन्ति। वैदिकमतावलम्बिषु 
बौद्धेषु जैनेषु च शास्त्रेषु पक्षविपक्षतया बहुधा जल्प्यते, किन्तु सत्यमिदमेव यद्‌ भारतीयप्रजायाः 
सामाजिकार्थिकगतिविधीनां संचालनं वैदिकवाङ्मयाधृतमेवासीत्‌। सर्वधर्मविषयकशास््ररूपेण 
भारतीया मनीषिणः शास्त्रमेनं प्रतिष्टापयितुमापाततः प्रतीयमानानत्रत्यान्‌ दोषान्‌ परिहत्य 
परिष्कृतस्य शास्त्रस्यास्य साहाय्येन सततप्रवहणशीलां भारतीयां संस्कृतिं प्रतिष्ठापयामासुः। 
एषा हि भारतीया संस्कृतिः प्रवर्तमानानां सदसतां सर्वविधविचाराणां सतर्कमनुशीलनं 
विधायोपादेयान्‌ विचारान्‌ संगृह्णाति, परित्यजति च कालातीतान्‌। एतदर्थं सततं चेष्टमानाय 
अस्या दृष्टरत्र यत्किमपि वर्णितं तदुदाहरणतया प्रस्तोतुं शक्यते 

साम्प्रतं बोद्धजैनमतयोर्वेदविरोधित्वं ख्याप्यते “श्रमणत्राह्यणम्‌"* इत्यादयः प्रयोगा 
"हस्तिना ताड्यमानोऽपि न गच्छेज्जैनमन्दिरम्‌"* इत्यादीनि वचनानि च तदुदाहरणतया 
्रस्तुयन्ते। एतद्विपरीतं भगवतो बुद्धस्य दशमावतारत्वं पुराणेषु प्रदश््यते। अहिर्बृध्यसंहितायाः 
कालः साम्प्रतिकैरेतिहासिकेरेव ई. चतुर्थी पञ्चमी वा शताब्दी निर्धा्यते। तत्र विभवावतारेषु 
लोकनाथोऽपि परिगणितः। लोकनाथश्चायं भगवतो बुद्धस्यैव नामान्तरमिति पौष्करादिसंहितासु 
स्पष्टीभवति। एवमेव भागवतवर्णितेषु भगवतो विष्णोश्चतुर्विशत्यवतारेषु आद्यस्य जैनतीर्थद्धरस्यापि 
नाम स्मर्यते। सर्वप्रथममस्माभिः “श्रमणत्राह्यणम्‌* इति पदस्य समीक्षा विधेया यत्‌ “येषां च 
विरोधः शाश्वतिकः" (२.४.९) इति पाणिनिसूत्रस्योदाहरणतया केन वैयाकरणेन सर्वप्रथममिदं 
प्रयुक्तमिति । श्रीलङ्कायामश्वषोषस्य काव्यं बुद्धचरितं नाध्याप्यत इति श्रूयते। वर्तमाने भारते 
बो द्धर्मस्य पुनरुत्थानरूपेण नूतनः पुनरुन्मेषस्तत एव प्रवृत्त इति संकीर्णा दृष्टिरेषा साम्प्रतं 
नावलम्बनीया विपश्चिद्धिः।। 

(दा ^^ १, [वातश्ण्वा 
अनुयोगद्रारसूत्रविवरणेषु ग्रन्थान्तरेभ्य उद्धूताः कतिचन 
विशिष्टाः पाठाः । 

अनुयोग इति जैनानां पारिभाषिकः शब्दः । जेनागमग्रन्थान्‌ व्याख्यातुं या विशिष्टा पद्धतिः प्राचीनसमये 
आसीत्‌ सा अनुयोग इत्युच्यते स्म । अनुयोगो नाम अर्थकथनविधिः । प्राकृतभाषायामयमेव ` अणुयोग इत्युच्यते | 

` अणुयोजणमणुयोगो सुतस्स णियएण जमभिधेयेणं । 

वावारो वा जोगो जो अणुरूबोऽणुकूलो वा ।८३६।। 

अणु० गाहा । आह- अनुयोग इति कः शब्दार्थः ? उच्यते - श्रुतस्य स्वेनार्थन अनुयोजनमनुयोगः । 
अथवा [अणोः] सूत्रस्य स्वाभिधेयव्यापारो योगः । अनुरूपोऽनुकूलो [वा] योगोऽनुयोगः ॥८३६॥ 

अधवा जमत्थतो थोव-पच्छभावेहि सुतमणं तस्स । 

अभिधेये वावारो जोगो तेणं व संबंधो ।८३७॥। 

अधण० गाहा । अथवाऽर्थतः पश्चादभिधानात्‌ स्तोकत्वाच्च सूत्रमनु, तस्याभिधेयेन योजनमनुयोगः । अणुनो 
वा योगोऽणुयोगः, अभिधेयव्यापार इत्यर्थः ॥८३७।।' इति विशेषावश्यकभाष्यस्य 
जिनभद्रगणिक्षमाश्रमणविरचितायां स्वोपज्ञवृत्तौ । 

यथा नगरं प्रवेष द्वाराणि अपेक्ष्यन्ते तथा शास्रस्य विस्तरेणार्थ सम्यगधिगन्तु द्वाराणि अपक्ष्यन्ते । यथा 
हि नगरमकृतद्रारम्‌ अनगरमेव भवति, निर्गम-प्रवेशोपायाभावतोऽनधिगमनीयत्वात्‌, कृतैकद्रारमपि दुरधिगमं 
कार्यातिपत्तये च भवति । चतुर्मूलद्वारं तु प्रतिद्रारानुगतं सुखाधिगमं कार्यानतिपत्तये च सम्पद्यते । एवमे 

शास््रार्थाधिगमाय अनुयोगस्य चत्वारि द्वाराणि सप्रभेदानि अवश्यं ज्ञातव्यानि । 
| उपक्रमः १, निक्षेपः २, अनुगमः ३, नयः ४ इति मुख्यानि चत्वारि अनुयोगद्राराणि । उपक्रमद्रारे ग्रन्थस्य 
सामान्यतो विशेषतश्च नाम, ग्रन्थाध्ययनार्थमुपयोगिनो विनयादयो गुणाः, अपरेऽपि च आनुषक्िका बहवो विषया 
वर्ण्यन्ते | 

निक्षेपद्वारे ग्रन्थान्तर्गतानां शब्दानां ये ये विविधा अर्थाः संभवन्ति तेषां निरूपणं विधाय प्रस्तुते 
कोऽर्थोऽभिप्रेत इति अभिधीयते | 

अनुगमद्रारे ग्रन्थस्य व्याष्यानं कथं कर्तव्यमिति ग्रन्थव्याख्यानविधिः महता विस्तरेण वर्ण्यते । 

नयद्वारे, एकस्यैव वस्तुन अपेक्षाभेदेन येऽभिप्रायभेदास्ते नया इत्युच्यन्ते, तेषु केन नयेन किमत्र इष्यते 
इति वण्यते । नयविचारणा जैनमग्रन्थेष्वेव विस्तरेण वर्ण्यते । 

एतेषामपि चतुर्णा द्वाराणां बहवो भेदाः प्रभेदाश्च । एतेषां महता विस्तरेण वर्णनम्‌ अनुयोगद्वारसूत्र 
आगमग्रन्थे वर्तते । अस्य तिम्नः प्राचीना वृत्तयः - 

(१) जिनदासगणिमहक्तैः विशिष्टायां प्राकृतभाषायां विरचिता चूर्णिः । एते चूर्णिकारा वेक्रमस्य 
सप्तमशतकस्योत्तरा्धं अष्टमशतकस्य पूर्धि च आसन्निति एेतिह्यविद्‌ आमनन्ति । 

(२) तदनन्तरं याकिनीमहत्तराधर्मसूनुभिः आचार्यश्रीहरिभद्रसूरिभिः मुख्यतया संस्कृतभाषायां क्रचित्‌ 
कचिच्च चूर्ण्यनुसारिण्यां प्राकृतभाषायां विरचिता वृत्तिः । एतेषां समयो विक्रमसंवत्सरस्य अष्टमः शतक इति 
इतिहासविदो मन्यन्ते । 

(३) ततः परं प्रलधारिभिराचार्यश्रीहेमचन्द्रसूरिभिः संस्कृतभाषायां विस्तरेण विरचिता वृत्तिः । 
वेक्रमसवत्सरस्य द्वादशे शतके एतेषामवस्थितिरासीत्‌ । 

प्राचीनतमतालपत्रलिखितान्‌ आदर्णानवलम्ब्य अस्माभिः सशोधिता एतास्तिस्रोऽपि वृत्तयः अनुयोगद्रारसूत्रेण 
सह श्रीमहावीरजैनविद्यालयेन (50/54, ^10091 ।<18111। ।॥819, 8017108#-400036) विविधैः परिशिष्टः सहिताः 
सम्प्रति प्रकाशिताः । अत्र च विविधेभ्यो ग्रन्थान्तरेभ्यो बहवः पाठा उद्धूता वर्तन्ते । तेषु ये केवल जैनसिद्धान्तग्रन्थेभ्यः 

पाठा उद्धूता ये च पाणिनीयव्याकरण-कातन्त्रव्याकरणादिभ्यः पाठा उद्धृताः तान्‌ विहाय ये विविधविषयका 
आयुर्वद-संगीत-नास्यशाख -दार्शनिकादिशास्त्ेभ्यः पाठा उद्धुतास्ते इह संगह्य विस्तरेण उषन्यस्यने 
जञानमप्रतिघं यस्य वैराग्यं च जगत्पतेः 
एर्य चैव धर्मश्च सहसिद्धं चतुष्टयम्‌ ॥ [ ] हे०" पृ० ९४ 
सर्वं पश्यतु मा वाऽसाविष्टमर्थ तु पश्यतु । 
कीरसंख्यापरिज्ञानं तत्र नः करोपयुज्यते ॥ [प्रमाणवा०] हे० पृ० ९५ 
एक एव हि भूतात्मा भूते भूते व्यवस्थितः । 
एकधा बहुधा चैव दृश्यते जलचन्द्रवत्‌ ॥ [ ] हे पृ० ९९ 
दिगूभागभेदो यस्यास्ति तस्यैकत्वं न युज्यते । 
[विशतिका विज्ञप्तिमात्रतासिद्धिः का० १४८] हा० हे° पृ० १५३ 
नित्यं सत्त्वमसत्त्वं वा [प्रमाणवार्तिकि ३।३५] हे० पृ १८५ 
धेष्पाणमरुचि पित्तं तृषं कुष्ठं विषं ज्वरम्‌ । 
हन्यात्‌ तिक्तो रसो बुद्धेः कर्ता मात्रोपसेवितः ॥१॥ 
कट्गलामयं शोफ हन्ति युक्त्योपसेवितः । 
दोपनः पाचको रुच्यो बृहणोऽतिकफापहः ॥२॥ 
रक्तदोष कफ पित्त कषायो हन्ति सेवितः । 
रूक्षः शीतो गुरुग्राग्रा)ही रोपणश्च स्वरूपतः ॥३॥ 
अम्लोऽप्रिदीध्तिकृत्‌ स्तिग्धः शोफ-पित्त-कफावहः । 
क्लेदनः पाचनो रुच्यो मूढवातानुलोमकः ॥४॥ 
पित्तं वातं विषं हन्ति धातुवृद्धिकरो गुरुः । 
जीवनः केशकृद्‌ बाल-वृद्ध-क्षीणौजसां हितः ॥५॥ [ ] हे पृ० २७०,२७१ ॥ 
परिणामो ह्यर्थान्तरगमनं न च सर्वथा व्यवस्थानम्‌ । 
न च सवथा विनाशः परिणामस्तद्विदामिष्टः ॥ हे° पृ० २९७ 
नाशा कण्ठमुरस्तालु जिह्वा दन्तांश्च सभ्रितः | 
षट्भिः संजायते यस्मात्‌ तस्मात्‌ षड्ज इति स्मृतः ॥१॥ 
वायुः समुत्थितो नाभेः कण्ठशीर्षसमाहतः । 
नर्दन्‌ वृषभवद्‌ यस्मात्‌ तस्मात्‌ वृषभ उच्यते ॥२॥ 
वायुः समुत्थितो नाभेः कण्ठशीर्षसमाहतः । 
नानागन्धावहः पुण्यो गान्धारस्तेन हेतुना ।३॥ 
वायुः समुत्थितो नाभेरुरो-हदि समाहतः । 
नाभि प्राप्तो महानादो मध्यमत्वं समश्नुते ॥४॥ 
वायुः समुत्थितो नाभेरुरो -हत्‌-कण्ठ-शिरोहतः । 
पञ्चस्थानोत्ितस्यास्य पञ्चमत्वं विधीयते ॥५॥ 
अतिसन्धयते यस्मादेतान्‌ पूर्वोदितस्वरान्‌ । 
तस्मादस्य स्वरस्यापि धैवतत्वं विधीयते ॥६॥ 
निषीदन्ति स्वरा यस्मिन्‌ निषादस्तेन हेत्‌ना । 
श्चाभिभवत्येव यदादित्योऽस्य दैवतम्‌ ॥७॥ [ ] हेऽ पु० ३१०-३११ 

वत्तिः । प° = पृष्ठम्‌ । पं० = पङ्क्तिः । का० = कारिका | 

बाह्यार्थालम्बनो यस्तु विकारो £ भवेत्‌ । 

स भावः कथ्यते सद्धिस्तस्योत्कर्षो रसः स्मृतः ॥ [ ] हे° पृ ३२६ 

शृङ्गार -हास्य-करूणा रौद्र-वीर-भयानकाः । 

बीभत्सा-ऽद्भुत-शान्ताश्च नव नास्ये रसाः स्मृताः ॥ [ |] हे° प° ३२६ 

त्यागो गुणो गुणशतादधिको मतो मे। [ ] ह° पृ० ३२६ 

परं लोकातिगं धाम तपः श्रुतमिति द्रयम्‌ । [ ] हे° प° ३२६ 

तेषां कटतरग्रषटर्गजाना मदनिन्दुभिः । 

प्रावर्तत नदी घोरा हस्त्यश्चरथवाहिनी ॥ [ ] हे° प° ३३१,६१३ 

स एव प्राणिति प्राणी प्रीतेन कुपितेन च। 

वित्तैर्विपक्षरकतैश्च प्रीणिता येन पार्गणाः ॥ [ ] हे पु ३३१ 

अस्थिष्वर्थाः सुखं मासे त्वचि भोगाः सियोऽक्षिषु । 

गतौ यानं स्वरे चाज्ञा सर्वं सत्वे प्रतिष्ठितम्‌ ॥ हा० पु० ३७१, हे° ३७४ । 

हन्त सप्प्रषण-प्रत्यवधारण-विवादेषु [ |] हा० प° ३८८ 

सहवर्तिनो गुणाः, क्रमवर्तिनः पर्यायाः । [ ] हा० पृ ४९७ 

उक्तं च न्यायवादिना पुरुषचन्द्रेण - 

अन्यथानुपपन्नत्वमात्रं हेतोः स्वलक्षणम्‌ । 

सत्त्वासत्त्वे हि तद्धर्मो दष्टान्तद्रयलक्षणे ॥१॥ 

धूमादेर्यद्यपि स्यातां सत्वासत्वे च लक्षणे । 

अन्यथानुपपन्नत्वप्राधान्याह्क्षणैकता ॥२॥ 

दृष्टान्ते सदसत्त्वाभ्यां हेतुः सम्यग्‌ यदीष्यते । 

लोहलेख्यं भवेद्‌ वज्रं पार्थिवत्वाद्‌ द्ुमादिवत्‌ ॥ 

अन्यथानुपपन्नत्वं यत्र तत्र त्रयेण किम्‌ । 

नान्यथानुपपन्नत्वं यत्र तत्र त्रयेण कम्‌ ॥ [ |] हा० ह° पृ० ५०२, ५०३, ५०५ 

रोलम्ब-गवल-व्याल-तमालमलिनत्विषः । 

वृष्टं व्यभिचरन्तीह नैवप्रायाः पयोमुचः ॥ ['न्यायमञ्ज्याम्‌] हा० प° ५०६ 

उदधाविव सर्वसिन्धवः समुदीणांस्त्वयि नाथ दृष्टयः । 

न च तासु भवान्‌ प्रदृश्यते प्रविभक्तासु सरित्स्विवोदधिः ॥ हे° प° ५३८ 
[ सिद्धसेनविरचिता द्रात्रिंशिका ४।६] 

गोशब्दः पशु-भूम्यशु-वाग्‌-दिगर्थप्रयोगवान्‌ । 

मन्दप्रयोगो दृष्स्यप्बु -वज्र-स्वर्गाभिधायकः ॥ [ ] हा० प० ५४३, हे० प° ५४४ 

एक एव हि भूतात्मा भूते भूते प्रतिष्ठितः । 

एकधा बहुधा चैव दृश्यते जलचन्द्रवत्‌ ॥ [ ] चू° प° ५७८ 

जञानानुभवतो दष्टस्तद्गुण्यात्मा कथञ्चन । 

`  गुणदर्शनरूपं तु घटादिष्वपि दर्शनम्‌ ॥ [_ | हा० पृ०५८० __[__[_[_[___- 





१. “गम्भीरगर्जिंतारम्भनिर्भिंनगिरिगह्राः । रोलम्ब-गवल -व्याल-तमालमलिनत्विषः ॥१॥ त्वङ्गत्तटि्तासङ्गपिराङ्गोत्तुड्गविग्रहाः । वृष्ट 
व्यभिचरन्तीह नैवप्रायाः पयोमचः ॥'' इति जयन्तभट्रविरचितायां न्यायमञ्जयां द्वितीय आहिके ॥ 

फेनपिण्डोपमं रूपं वेदना बुद्रदोपमा । 
मरोचिसदशी सज्ञा सस्काराः कदलीनिभाः | 
मायोपमं च विज्ञानमुक्तमादित्यबन्धुना ॥ [ 1] हा० प° ५८० 
उत्पन्नस्यानवस्थानादभिसन्ध्याद्ययोगतः । 

हिसाऽभावान्न बन्धः स्यादुपदेशो निरर्थकः ॥ [ ] हा० प° ५८० 
प्राणी प्राणिज्ञानं घातकचित्तं च तद्गता चेष्टा | 

प्राणैश्च विप्रयोगः पञ्चभिरापद्यते हिसा ॥ [अभिधर्मकोशे] हा० प° ५८० 
सवं क्षणिकमित्येतद्‌ ज्ञात्वा को न प्रवर्तते | 
विषयादौ, विपाको मे न भावीति दृढव्रतः ॥ | 


| हा० प० ५८०-५८१ 
नयास्तव स्यात्पदलाज्छिता इमे रसोपविद्धा इव लोहधातवः । 
भवन्त्यभिप्रेतगुणा यतस्ततो भवन्तमार्याः प्रणता हितैषिणः ॥ 

[बृहत्स्वयम्भूस्तोत्रे] हा० पृ ५८१, हे० पृ० ५८३ 
न हिस्यात्‌ सर्वभूतानि त्रसानि स्थावराणि च । 
आत्मवत्‌ सर्वभूतानि यः पश्यति स धार्मिकः ॥ [ 1] हे° प्र ५८२ 
षट्‌ सहप्राणि युज्यन्ते पशूनां मध्यमेऽहनि । 
अश्वमेधस्य वचनान्यूनानि पशुभिख्िभिः ॥ [ |] हे° पृ० ५८३ 
सर्वं क्षणिकमित्येतद्‌ ज्ञात्वा को न प्रवर्तते | 
विषयादौ, विपाको मे न भावीति विनिश्चयात्‌ ॥ [ |] हे० पु० ५८३ 
एतावानेव लोकोऽयं यावानिद्धियगोचरः | 
भद्रे वृकपदं पश्य यद्‌ वदन्त्यबहुश्रुताः ॥ [ ] हे पृ० ६१२ 
पिब खाद च चारुलोचने यदतीतं वरगात्रि ! तन्न ते। 
न हि भीर । गतं निवर्तते समुदयमात्रमिदं कलेवरम्‌ ॥ [ ] हे० प° ६१२ 
कर्म चास्ति फलं चास्ति कर्ता न त्वस्ति कर्मणाम्‌ । [ |] हे पु० ६१३ 
अत्र येषामुद्धूतपाठानां मूलस्थानमस्माभिर्लन्धं तत्‌ | ] एतादृशे चतुरग्रे कोष्ठकेऽस्माभिर्निविदितम्‌ । 

येषां तु मूलस्थानं न लब्धं तत्र [ 1] रिक्तं कोष्ठकं स्थापितम्‌ । 

